

III

(Atti preparatorji)

KUMITAT EKONOMIKU U SOĊJALI EWROPEW

437 SESSJONI PLENARJA TA'L-11 U 12 TA' LULJU 2007

Opinjoni tal-Kumitat Ekonomiku u Soċjali Ewropew dwar il- "Proposta għal Direttiva tal-Parlament Ewropew u tal-Kunsill dwar miżuri penali bil-għan li jiżguraw li d-drittijiet tal-proprjetà intellettwali jkunu mharsa"

COM(2005) 276 finali — 2005/0127 (COD)

(2007/C 256/02)

Nhar il-21 ta' Settembru 2005, il-Kunsill iddeċieda, b'konformità ma' l-Artikolu 95 tat-Trattat li jstabbilixxi l-Komunità Ewropea, li jikkonsulta lill-Kumitat Ekonomiku u Soċjali Ewropew dwar il-*"Proposta għal Direttiva tal-Parlament Ewropew u tal-Kunsill dwar miżuri penali bil-għan li jiżguraw li d-drittijiet tal-proprjetà intellettwali jkunu mharsa"*.

Is-Sezzjoni Speċjalizzata għas-Suq Uniku, il-Produzzjoni u l-Konsum, inkarigata sabiex tipprepara l-ħidma tal-Kumitat dwar is-sugġett, adottat l-opinjoni tagħha nhar l-4 ta' Ġunju 2007. Ir-rapporteur kien is-Sur Retureau.

Matul l-437 sessjoni plenarja tiegħu li nżammet fil-11 u t-12 ta' Lulju 2007 (seduta tat-12 ta' Lulju), il-Kumitat Ekonomiku u Soċjali Ewropew adotta din l-opinjoni b'76 vot favur u 3 voti kontra.

1. Konkluzjonijiet

1.1 Il-Kumitat ser isegwi b'attenzjoni l-implimentazzjoni koordinata tad-Direttiva ta' l-2004 u l-proposta emendata attwali ta' Direttiva, kif ukoll id-deċiżjonijiet qafas addizzjonali rilevanti sabiex tiġi verifikata, fuq perijodu fit-tul, l-effikaċja tal-għieda kontra l-falsifikazzjoni u kontra r-riperkussjonijiet internazzjonali tagħha, inkluż lil hinn mit-territorju Komunitarju.

1.2 Il-Kumitat, waqt li jagħti appoġġ lid-dispożizzjonijiet generali fl-approċċ generali tagħhom, jistieden lill-Kummissjoni sabiex tikkunsidra l-osservazzjonijiet iffornulati f'din l-Opinjoni, li tippromponi li l-isforzi ta' ripressjoni u ta' kooperazzjoni fil-qasam kriminali u doganali jiġu prinċipalment ikkonċentrati fuq l-intrapriżi ta' falsifikazzjoni fuq skala wiesgħa u fuq il-falsifikazzjonijiet li jsiru minn organizzazzjonijiet kriminali jew fejn ir-reat jinvolvi riskju għas-saħħa jew għas-sigurtà tal-persuni.

1.3 B'mod partikolari, il-Kumitat jixtieq li d-Direttiva tkun tista' tiġi applikata għad-drittijiet kollha tal-proprjetà industrijali

u għalhekk ma tkunx teskludi brevetti ta' invenzjoni, li jikkostitwixxu l-qasam l-aktar importanti għall-industrija Ewropea.

1.4 Il-KESE jenfasizza l-impreċiżjoni ta' ċerti kuncetti legali, bħal dawk tal-"livell kummerċjali" jew ta' "karattru kummerċjali" relatati mar-reati, li jidhru fil-proposta ta' direttiva għall-analisi, u johlqu konflitt mal-prinċipji fundamentali tal-liġi kriminali li skondthom l-elementi tar-reat iridu jkunu ċari, preċiżi u determinanti. Il-KESE jikkritika wkoll il-mod li bih jitfessru l-pieni koperti fl-Artikolu 2 tal-proposta ta' direttiva, peress li jemmen li għandu jiġi pprovdut qafas ġenerali wiehed biss għas-sanzjonijiet kriminali (ħabs jew pieni u multi finanzjarji), sabiex ir-responsabilità għat-tifsira tal-pieni tibqa' esklussivament f'idejn il-ġurisdizzjonijiet nazzjonali.

2. Introduzzjoni

2.1 F'MEMO/05/437 tat-23 ta' Novembru 2005 li tagħti sommarju tal-Komunikazzjoni ta' l-istess data, il-Kummissjoni tilqa' s-sentenza tal-Qorti tal-Ġustizzja li tirrikonoxxi l-kompetenzi tal-Komunità fir-rigward ta' l-adozzjoni ta' miżuri penali disswasivi u proporzjonati li jiggarrantixxu l-applikazzjoni ta' standards relatati mal-politiki komunitarji mhaddnin fit-TKE.

2.2 Fil-komunikazzjoni tagħha, il-Kummissjoni turi l-interpretazzjoni tagħha tas-sentenza tat-13 ta' Settembru 2005 li permezz tagħha l-Qorti annullat deċiżjoni qafas relatata mal-protezzjoni ta' l-ambjent permezz tad-dritt penali. Skond il-Kummissjoni, il-Qorti kkunsidrat li l-Komunità hija kompetenti sabiex tadotta l-miżuri fir-rigward tad-dritt penali li huma neċessarji sabiex tiġi garantita l-effettività tal-liġi Komunitarja. L-iskop ta' din is-sentenza, skondha, jmur lil hinn mill-qasam ta' l-ambjent, waqt li tiġi kkunsidrata l-firxa kollha tal-politiki komunitarji kif ukoll il-libertajiet fundamentali rikonoxxuti mit-Trattat. L-integrazzjoni tas-sanzjonijiet penali fil-liġi komunitarja għandha tkun ibbażata fuq il-bżonn ġustifikat kif dovut, u tirrispetta l-koerenza ġenerali tal-konstruzzjoni tal-liġi penali ta' l-Unjoni.

2.3 Din l-interpretazzjoni wiesgħa ta' ġudizzju li jikkonċerna l-ambjent ma gietx approvata b'mod unanimu mill-Istati Membri u mill-prinċipju legali. Filfatt hafna jikkunsidraw li l-akkużi kriminali u l-livell tas-sanzjonijiet penali korrespondenti huma essenzjalment soġġetti għas-sussidjarjetà u li l-armonizzazzjoni possibbli tagħhom fil-livell ta' l-Unjoni Ewropea għandha tinkiseb permezz tal-kooperazzjoni ġudizzjarja bejn l-Istati, skond it-TUE.

2.4 Għandu jkun innotat li din l-interpretazzjoni tithaddan b'mod wiesa' mill-Parlament Ewropew, peress li l-oqsmha li għandhom ikunu koperti minn kompetenza penali komunitarja m'għadhomx soġġetti esklussivament għall-unanimità ta' l-Istati Membri fil-Kunsill, iżda għal maġġoranza kwalifikata f'proċedura ta' ko-deċiżjoni li tinvolvi lill-Parlament Ewropew, li l-kompetenzi tiegħu bhala ko-leġislatur huma għalhekk estiżi ⁽¹⁾.

2.5 Madankollu, dan jikkostitwixxi twessiegħ sostanzjali tal-kompetenzi Komunitarji, li rriżultaw minn deċiżjoni tal-Qorti, u r-riskji ta' divergenzi ta' interpretazzjonijiet bejn l-istituzzjonijiet jstgħu, fost affarijiet ohra, idejmu l-adozzjoni tal-leġislażjonijiet li jinvolvu dispożizzjonijiet penali, jew sussegwentament jirrestringu l-iskop tagħhom permezz, per eżempju, ta' aktar każijiet fil-qorti jew ta' kompromessi. Fil-każ ta' din il-proposta ta' Direttiva, il-kwistjoni ta' l-inkluzjoni jew le tal-brevetti ta' interventzjoni fil-qasam tal-protezzjoni penali tibqa' miftuħa, peress li l-Parlament Ewropew jikkunsidra li s-sentenza tal-Qorti tirriġwardja biss id-dritt ta' oriġini komunitarja, waqt li l-intenzjoni tal-Kummissjoni hija li tinkludi d-drittijiet kollha, kemm dawk Komunitarji kif ukoll dawk nazzjonali, dwar il-proprjetà intellettuali.

3. Proposta tal-Kummissjoni

3.1 Il-proposta emendata ta' Direttiva (COM(2006) 168 finali) għandha l-għan li tistabbilixxi qafas penali orizzontali u armonizzat sabiex tassigura l-infurzar tad-drittijiet tal-proprjetà intellettuali u tal-proprjetà litterarja u artistika u drittijiet oħrajn simili mingħajr forma materjali (miġburin taht it-terminu "drittijiet ta' proprjetà intellettuali"). Din tikkonċerna s-suq intern u

⁽¹⁾ L-opt in tar-Renju Unit u ta' l-Irlanda u l-eżenzjoni mid-Danimarka mhux ser jibqgħu jiġu opposti għal-leġislażjoni, bħalma huwa l-każ għall-inizjattivi rilevanti taht it-tielet pilastru.

giet imqanqla mill-bżonn ċar għal azzjoni Ewropea f'dan il-qasam, skond il-prinċipji tas-sussidjarjetà u tal-proporzjonalità. Il-bażi legali hija l-Artikolu 95 tat-TKE.

3.2 Din tistabbilixxi qafas penali ġenerali li jiddefinixxi d-"drittijiet tal-proprjetà intellettuali" protetti, ir-reati marbutin ma' dawn id-drittijiet u s-sanzjonijiet penali massimi li jridu jiġu applikati sabiex tiġi armonizzata, fis-suq intern, il-għieda kontra l-falsifikazzjoni ta' l-oġġetti materjali, is-servizzi u l-proprjetà intellettuali u artistika protetti mil-liġi sostantiva Ewropea u mil-liġijiet nazzjonali, kif ukoll mill-konvenzjonijiet internazzjonali rilevanti inkluż il-ftehim TRIPS ⁽²⁾ iffirmat fl-1994 fl-Organizzazzjoni Dinjija tal-Kummerċ (WTO), li jstabbilixxi d-dispożizzjonijiet għall-proċeduri kriminali ⁽³⁾ li għandhom jiġu applikati fil-każijiet ta' ksur ta' drittijiet protetti speċifiċi.

3.3 Direttiva adottata fl-2004 diġà stabbilixxiet qafas ta' protezzjoni kontra l-kopji, il-piraterija u l-falsifikazzjoni ⁽⁴⁾ għal finijiet kummerċjali; lista dettaljata tad-drittijiet protetti taht l-Artikolu 2 ta' din id-Direttiva giet stabbilita permezz ta' Dikjarazzjoni tal-Kummissjoni ⁽⁵⁾. Dawn id-drittijiet japplikaw għall-proprjetà industrijali (brevetti ta' invenzjoni u ċertifikati supplementari, ċertifikati ta' utilità, ditti tal-fabbrika, indikazzjoni ta' l-oriġini, disinji u mudelli, u varjetajiet tal-pjanti) u tad-dritt ta' l-awtur u drittijiet relatati, kif ukoll drittijiet *sui generis* stabbiliti mil-liġi komunitarja dwar it-topografiji taċ-ċirkwiti elettronici u d-databases. Dawn huma drittijiet esklussivi, ikkunsidrati mil-liġi bhala li jagħmlu parti mid-drittijiet tal-proprjetà mingħajr forma materjali. Parti minn dawn id-drittijiet huma inkluzi fl-*acquis communautaire*, kif ukoll koperti minn protezzjoni materjali komunitarja organizzata (disinji u mudelli, ditti tal-fabbrika, varjetajiet tal-pjanti) ⁽⁶⁾. Oħrajn, bħall-brevetti, jibqgħu esklussivament soġġetti għal-liġi nazzjonali, fl-istessnija ta' brevett komunitarju mitlub mis-setturi industrijali kollha. Għalhekk, it-terminu "proprjetà intellettuali" proprjament ikopri qasam eteroġenu hafna ta' drittijiet mingħajr forma materjali, b'karatteristiċi u statuti legali li huma differenti hafna.

3.4 L-Istati Membri huma soġġetti għat-termini tal-Ftehim TRIPS, li jitlob l-implimentazzjoni ta' leġislażjoni nazzjonali adegwata fir-rigward ta' proċeduri u ta' sanzjonijiet penali tal-falsifikazzjoni għall-finijiet kummerċjali. Madankollu, l-Istati Membri jgawdu minn ċerta libertà ta' interpretazzjoni, u barra minn hekk ċerti Stati għadhom ma adottawx miżuri penali proporzjonati għall-ksur tad-drittijiet tal-proprjetà intellettuali li jseħhu fuq it-territorju tagħhom, inkluż fost il-membri ta' l-UE. Id-Direttiva ta' l-2004 tippermetti għall-vittmi li jsofru minn ksur tad-drittijiet tagħhom li jiksbu kumpens, billi jġieghlu lill-Istati Membri jinvestigaw, jibdew proċeduri, jikkonfiskaw ⁽⁷⁾ u jagħtu

⁽²⁾ Ftehim dwar l-aspetti tad-drittijiet tal-proprjetà intellettuali marbutin mal-kummerċ.

⁽³⁾ Artikolu 61 TRIPS.

⁽⁴⁾ Direttiva 2004/48/KE dwar ir-rispett tad-drittijiet tal-proprjetà intellettuali.

⁽⁵⁾ Dikjarazzjoni 2005/295/KE tal-Kummissjoni dwar l-interpretazzjoni ta' l-Artikolu 2 tad-Direttiva hawn fuq imsemmija.

⁽⁶⁾ Bl-eċċezzjoni konsiderevoli tal-brevett komunitarju, li għadu fi stat incert (NdA).

⁽⁷⁾ Deċiżjoni qafas tal-Kunsill 2005/212/JHA dwar il-konfiska ta' prodotti, strumenti u oġġetti b'rabta mar-reati (falsifikazzjoni, piraterija) (GU L 68 tal-15.3.2005).

kumpens, bil-ghan li jkun hemm armonizzazzjoni tad-dritt applikabbli u tal-ġlieda kontra l-kriminalità organizzata⁽⁸⁾, kundertest fejn il-falsifikazzjoni hija abbondanti. Madankollu, din id-Direttiva tkopri biss il-proċedura u s-sanzjonijiet ċivili, kummerċjali u amministrattivi, li l-ghan prinċipali tagħhom huwa li jiksbu kumpensi għall-hsarat ikkawżati lis-sidien tad-drittijiet protetti li bdew proċeduri kontra l-falsifikazzjoni. Barra minn hekk, xi Stati Membri għadhom ma trasponewx din id-Direttiva!

3.5 Il-protezzjoni tad-drittijiet tal-“proprietà intellettwali” hija minquxa fid-Dikjarazzjoni Universali tad-Drittijiet tal-Bniedem, kif ukoll fil-Karta tad-Drittijiet Fundamentali ta' l-UE, dikjarazzjoni solemni adottata f'Nizza f'Diċembru 2000. Protezzjoni internazzjonali hija wkoll provduta u assicurata permezz tal-konvenzjonijiet konklużi fil-qafas ta' l-organizzazzjonijiet speċjalizzati tan-Nazzjonijiet Uniti (WIPO, UNESCO) jew fil-livell reġjonali (Konvenzjoni ta' Munich, 1973, li stabbilixxiet l-Uffiċċju Ewropew tal-Brevett u l-brevett Ewropew). S'issa huwa biss il-Ftehim TRIPS li jinkludi dispożizzjonijiet penali minimi. Il-proposta tal-Kummissjoni ttipprova tikseb ċertu livell ta' armonizzazzjoni Komunitarja, billi tobbliga lill-Istati Membri sabiex jintroduċu sanzjonijiet penali fil-liġijiet interni tagħhom, b'definizzjonijiet ta' reati u standard komuni għall-penali.

3.6 Il-proposta emendata għal Direttiva għalhekk għandha l-ghan li tqarreb il-livell tal-pieni għall-ksur tad-drittijiet tal-proprietà intellettwali fir-rigward tas-sentenzi ta' prigunerija, il-multi u l-konfiski. Ttipprova tistabbilixxi regoli ta' kompetenza ġudizzjarja sabiex tiċentralizza, jekk possibbli, il-proċeduri legali fi Stat Membru wiehed meta r-reat ikun jikkonċerna diversi Stati Membri, u sabiex tiffacilita l-investigazzjonijiet. Huwa wkoll propost li l-vittmi jew ir-rappreżentanti tagħhom jiġu involuti f'dawn l-investigazzjonijiet.

3.7 Ir-revizjoni prinċipali, fir-rigward tal-proposti preċedenti, tikkonsisti fl-istabbiliment tal-livell u tan-natura tas-sanzjonijiet penali applikabbli għall-persuni haġa ta' kwalunkwe ksur tad-drittijiet tal-proprietà intellettwali, imfissra wkoll fil-proposta.

3.8 Il-persuni fiżiċi responsabbli mir-reati msemmija fl-Artikolu 3 tad-Direttiva jiġu kkastigati b'sentenza ta' massimu ta' mill-inqas erba' snin prigunerija meta jkunu qeghdin jaġixxu taht il-protezzjoni ta' organizzazzjoni kriminali jew meta r-reati jkunu ta' riskju għas-saħħa jew għas-sigurtà tal-persuni (Artikolu 2, paragrafu 1).

3.9 Il-persuni fiżiċi u legali responsabbli mir-reati msemmija fl-Artikolu 3 tad-Direttiva jkunu kkastigati b'sanzjonijiet effettivi, proporzjonati u dissuasivi, li jinkludu multi kriminali jew mhux kriminali ta' massimu ta' mill-inqas EUR 100 000 (EUR 300 000 għall-każijiet serji msemmija fl-Artikolu 2, paragrafu 1., mingħajr preġudizzju għall-applikazzjoni ta' sentenzi aktar serji fil-każ ta' riskju ta' mewt jew diżabilità).

3.10 Il-liġi nazzjonali għandha ttipprovdi għall-konfiska tal-prodotti foloz, ta' proprietà u ta' strumenti relatati mar-reat, mill-inqas fil-każijiet serji (kriminalità organizzata, riskju ta' saħħa jew ta' sigurtà fuq il-persuni) (Art. 3).

⁽⁸⁾ Abbozz ta' deċizzjoni qafas tal-Kunsill dwar il-ġlieda kontra l-kriminalità organizzata. Il-falsifikazzjoni tista' tikkontribwixxi wkoll fl-iffinanzjar ta' networks terroristi; il-ħasil ta' flus u l-falsifikazzjoni huma wkoll atti kriminali li għandhom jiġi miġġielda b'mod vigoruż.

3.11 Il-proposta emendata tippermetti lill-Istati Membri sabiex japplikaw dispożizzjonijiet aktar stretti.

3.12 Wara l-irtirar ta' l-abbozz tad-deċizzjoni qafas tal-Kunsill li takkumpanja l-abbozz inizjali, il-Kummissjoni behsiebha tapplika approċċ orizzontali fil-qafas tal-proċeduri penali adottati nhar it-23.12.2005, li għandhom l-ghan li jagħtu sostenn lill-assistenza ġudizzjarja u jqarbru l-livelli ta' multi f'pajjiżi differenti sabiex ikun jista' jiġi involut l-Eurojust⁽⁹⁾.

3.13 L-Istati Membri huma responsabbli li jibdew l-investigazzjonijiet u l-proċeduri, li m'għandhomx jiddependu biss fuq l-ilment tal-vittmi.

4. Osservazzjonijiet ġenerali tal-Kumitat

4.1 Il-Kumitat jinnota l-użu dejjem aktar ġeneralizzat tal-kunċetti ambigwi, dak tal-“proprietà intellettwali”, li jgħaqqad kunċetti legali distinti u metodi diversi ta' protezzjoni u ta' użu. Madankollu, dan it-terminu nxtred fil-liġi Ewropea u internazzjonali. In-natura, it-tul u l-iskop ta' kull wiehed mid-drittijiet mingħajr forma materjali kkonċernati jvarjaw b'mod konsiderevoli. Kull wiehed għandu l-qafas legali speċifiku tiegħu, validità territorjali differenti u istituzzjonijiet speċifiċi għar-reġistrazzjoni jew għall-protezzjoni, u barra minn hekk, l-interpretazzjoni tal-ksur ta' dawn id-drittijiet tista' tvarja minn pajjiż għall-iehor u qieghda tinbidel b'mod rapidu fxi każijiet.

4.2 L-analiżi tal-komponenti tal-mediċini (mingħajr l-użu jew il-pubblikazzjoni tar-riżultat), jew l-iġinerija inversa tas-software jew tal-komponenti elettronici għall-iskop ta' interoperabilità jew l-eżerċizzju ta' dritt leġittimu bħad-dritt għar-riproduzzjoni privata permezz ta' tidwir bil-kliem ta' dispożizzjoni (ġeneralment dghajfa hafna) ta' protezzjoni jistgħu jikkonstitwixxu falsifikazzjoni jew riproduzzjoni illicita f'diversi Stati Membri, fejn il-multi jistgħu wkoll ikunu għolja, anke fin-nuqqas ta' skop kummerċjali jew kriminali.

4.2.1 Il-Kumitat diġà stqarr favur ġlieda koordinata fil-livell komunitarju kontra d-diversi forum ta' falsifikazzjoni kummerċjali li toqot lill-ekonomija Ewropea, u favur it-trażżin ta' diversi reati kontra d-drittijiet tal-proprietà industrijali u d-drittijiet ta' l-awtur⁽¹⁰⁾ li johlqu hsara serja lill-ekonomija Ewropea. Il-falsifikazzjoni fuq skala wiesia' sikwit titwettaq minn organizzazzjonijiet kriminali jew minn gruppi organizzati u tista' tkun ta' perikolu għas-saħħa, għas-sigurtà u għall-ħajja tal-persuni: dawn l-aħħar każijiet iridu jitqiesu bħala ċirkustanzi aggravanti meta jiġu determinati s-sanzjonijiet penali. L-abbozz ta' Direttiva għandu jzomm il-prinċipju ta' żjieda fil-multi fiċ-ċirkustanzi kollha li jitqiesu bħala aggravanti.

⁽⁹⁾ COM(2005) 696 finali.

⁽¹⁰⁾ Ara l-opinjoni ta' Malosse (ĠU Ċ 221, 7.8.2001).

4.2.2 Bhal fil-każ tad-Direttiva ta' l-2004, il-Kumitat japprova l-fatt li l-armonizzazzjoni proposta tikkonċerna biss il-ksur imwettaq fuq skala kummerċjali, u għalhekk, ta' natura li sostenzjalment jista' jolqot is-suq uniku. Ikun ukoll utli li t-terminu "kummerċjali" jiġi definit b'mod aktar ċar, per eżempju billi jiġi preċiżat li l-prodotti jew is-servizzi falsifikati huma destinati għal bejgħ bi kwantitajiet kbar biżżejjed li johlqu telf finanzjarju sinjifikanti jew li huma perikolużi irrispettivament mill-kwantitajiet mibjugħa, u li, fi kwalunkwe każ, il-persuni li jwettqu dawn ir-reati jaġixxu bi skop li jiksbu vantaġġ finanzjarju illegali. L-applikazzjoni tas-sanzjonijiet penali tissopponi theddida ċara għall-ordni pubblika, u din it-theddida tista' tvarja fl-intensità u fil-gravità: ir-reat u l-multa jridu jkunu proporzjonati għat-theddida, iżda wiehed jista' jiddubita mill-fatt jekk id-distinzjonijiet bejn "ksur tad-drittijiet tal-proprjetà intellettuali fuq skala kummerċjali" u "ksur gravi" humiex ċari u jekk is-severità tal-multi tikkorrespondix għall-prinċipju tal-proporzjonalità inerenti għall-igi penali. Barra minn hekk, l-iskambji privati ta' fajls fuq l-internet jew ir-riproduzzjoni (jew ir-remix tal-mużika), jew ir-rappreżentazzjoni ta' xoghlijiet, materjali jew intellettuali fil-qafas familjali jew privat jew għall-finijiet ta' studju jew ta' speriment huma esklużi b'mod impliċitu mill-qasam ta' applikazzjoni tal-legislazzjoni proposta. Ikun xieraq li din l-eskluzjoni tkun ċara.

4.2.3 Il-Kumitat irid ifakkar li d-drittijiet ta' forma mhux materjali milqutin mill-falsifikazzjoni m'humiex drittijiet assoluti. Kull dritt ikkonċernat għandu l-ispeċifità proprija tiegħu, u bi prinċipju, jikkonċedi esklussività u monopolju temporanju fl-użu kummerċjali, li jvarja fit-tul u fil-validità ġeografika. Fi kliem iehor, jikkostitwixxi miżura protezzjonista limitata fiż-żmien (bi skambju tal-pubblikazzjoni ta' l-invenzjonijiet fil-każ tal-brevetti, u xoghlijiet intellettuali fil-każ tad-dritt ta' l-awtur). Iżda t-titulari tal-liċenzji u l-utenti awtorizzati jew *bona fide* ta' prodotti u servizzi jew xoghlijiet intellettuali wkoll għandhom id-drittijiet, xi kultant estensivi hafna fil-qafas ta' ċerti liċenzji⁽¹⁾. Diversi sistemi interni ta' liġi jinkludu inkonsistenzi u jqiegħdu d-drittijiet tal-produtturi, tad-distributuri u ta' l-industrija qabel id-drittijiet tal-konsumaturi. L-intenzjoni li jiġu introdotti fil-liġi nazzjonali sanzjonijiet penali iebesin f'numru ta' pajjiżi tidher li qiegħda tkompli iżżid ma' dan il-preġudizzju. Dan iwassal għal paradoss fejn il-multa massima għal ksur fuq skala kummerċjali stabbilita fil-proposta ta' direttiva tista' tkun ugħwali jew inqas mill-multa massima għal ksur wiehed!

4.2.4 Il-Kumitat jixtieq li l-Kummissjoni tagħti bidu, per eżempju billi twettaq studju komparattiv fil-profond tal-liġi nazzjonali wara t-traspożizzjoni, analiżi bir-reqqa tal-liġi penali nazzjonali fid-dawl tal-liġi penali komunitarja, sabiex tassigura armonizzazzjoni ġenwina fl-UE kollha. Dan huwa partikolarment importanti fil-qasam tad-dritt ta' l-awtur u d-drittijiet relatati, fejn it-tfassil dejjem aktar strett ta' legislażjoni xi kultant jirriżulta fl-ivell ta' sanzjonijiet jew ta' multi li m'humiex proporzjonati u li m'għandhom l-ebda skop ġenwin peress li l-mudelli kummerċjali għad-distribuzzjoni tax-xoghlijiet għandhom ma ġewx totalment żviluppati, bl-eliminazzjoni programmata ta' kopji mhux awtorizzati ta' DRM (sistemi ta' protezzjoni kontra l-kopji) fuq perijodu fil-qasir, u peress, li f'ċerti każi, it-taxxa fuq l-ghodda ta' sostenn tikkompensa b'mod wiesa' lit-titulari tad-drittijiet kontra riproduzzjoni mhux awtorizzata.

(1) "Creative Commons Licence", "General Public Licence", "BSD", liċenzja hielsa awdjo-viżwali tal-BBC, eċċ.

4.3 Osservazzjonijiet partikolari

4.3.1 Il-Kumitat jixtieq li tingħata definizzjoni aktar ċara tan-natura tar-reat ta' htija morali għall-offiżi ta' falsifikar u ta' imitazzjoni ta' prodotti jew ta' servizzi li jaqgħu taht il-proprjetà intellettuali. Offiża penali għandha tinkludi element intenzjonali min-naha ta' dak li jwettaq ir-reat, jew tal-komplici tiegħu: il-Ftehim TRIPS jirreferi għal "att volontarju ta' falsifikazzjoni", u d-direttiva titkellem dwar att intenzjonat, li jkun sar apposta. L-offiża tinkludi wkoll element materjali, fi kliem iehor it-tweġiq ta' l-offiża, jew mill-inqas it-tentattiv li ssir l-offiża. Dawn iż-żewġ elementi huma kumulattivi; l-intenzjoni biss ma tikkostitwixxi offiża (sakemm ma nwaqqfux pulizija tal-hsieb). Iżda, l-inkitament għat-tweġiq ta' reat jista' jiġi stabbilit biss jekk "ix-xewwix" iforni l-ghodod (ġeneralment illegali) għall-iskop speċifiku li jitwettaq ir-reat. Barra minn hekk, il-Kumitat jemmen li l-provvediment biss ta' materjali jew ta' software li jintużaw b'mod wiesa', jew ta' l-aċċess għall-Internet, ma jistgħux jiġu kkunsidrati bhala komplicità jew reat "ta' inkitament" (li ġeneralment jeżisti biss f'numru limitat ta' sitwazzjonijiet penali, u li huwa diffiċli li jiġi ppruvat) jekk dawn il-mezzi jintużaw mill-falsifikaturi. Il-kunċett ta' komplicità għandu jkun suffiċjenti fil-liġi komunitarja, peress li l-kwistjoni ta' ko-awturi hija regolata fid-dettall mil-liġijiet nazzjonali. Inkella, dan jista' jwassal għal kundanni fin-nuqqas ta' elementi intenzjonali, li jistgħu johlqu inkertezi legali kbar għal numru ta' fornituri ta' tagħmir jew ta' servizzi.

4.3.2 Ir-riproduzzjoni illegali ta' xoghlijiet, mudelli, proċeduri jew invenzjonijiet protetti minn monopolju temporanju tikkostitwixxi l-offiża ta' falsifikazzjoni. Huwa importanti li wiehed jibqa' mad-definizzjoni, mingħajr ma din tiġi estiza sabiex tinkludi l-piraterija (li ġeneralment tinvolvi l-aċċess frodulenti fis-sistemi ta' l-informatika sabiex jinkiseb il-kontroll tagħhom u tinsteraq id-data jew tintuża l-bandwidth, ġeneralment għal finijiet illegali). Il-piraterija hija differenti mill-falsifikazzjoni fis-sens strett, u definizzjonijiet stretti għandhom jibqgħu jiġu applikati għar-reati penali. Id-dhul mhux awtorizzat f'sistemi informatiċi, is-serq ta' data jew ta' bandwidth, u attacchi fuq il-privatezza għandhom mingħajr dubju jkunu soġġetti għal proċeduri penali approprijati, iżda dawn ma jikkostitwixxux direttament il-falsifikazzjoni. Il-ġlieda kontra l-piraterija ta' l-informatika għandha ssir b'mod speċifiku, anke jekk il-kunċetti jintużaw b'mod impreciz f'numru ta' dikjarazzjonijiet politiki, li għandhom tendenza li jużaw kelma flok oħra u johlqu livell ta' konfużjoni. Il-piraterija ta' l-informatika tintuża minn organizzazzjonijiet ta' terroristi u għandha tkun iċ-ċentru ta' attenzjoni speċjali u kooperazzjoni internazzjonali adattata.

4.3.3 It-terminu "organizzazzjoni kriminali" jew ta' kriminalità organizzata użata fil-memorandum ta' spjegazzjoni għandu jkun ikkompletat bit-terminu ta' "grupp organizzat", peress li t-terminu diġà jeżisti bhala ċirkostanza aggravanti f'ċerti legislażjonijiet penali. Falsifikazzjoni kummerċjali li ssehh minn grupp organizzat jew fil-qafas ta' organizzazzjoni kriminali għandha tikkostitwixxi ċirkostanza aggravanti, li tiġġustifika multi jew pieni horox.

4.3.4 Il-Kummissjoni tindika li l-Istati Membri huma hielsa li jadottaw multi aktar horox jew li jippenalizzaw atti ohra. Dan jista' jiġi interpretat bħala thegġig sabiex jiġu imposti penali fuq atti mhux kummerċjali jew ukoll sabiex tiġi estiża d-definizzjoni tal-falsifikazzjoni kriminali għal atti li b'mod strett ma jikostitwixxux ir-riproduzzjoni jew l-ikkopjar ta' prodott, proċedura jew xogħol intellettuali.

4.3.5 Il-Kumitat għandu riservi fuq il-fatt li l-liġi komunitarja u ċerti sistemi oħrajn ta' liġi nazzjonali qeghdin jassimilaw software ta' l-ikkopjar li jistgħu iqarrqu jew iħassru s-sistemi DRM⁽¹²⁾ (sistemi, tagħmir jew software kontra r-riproduzzjoni, sikwit ineffettivi u mhux *encrypted*), bil-falsifikazzjoni ta' sistemi DRM, filwaqt li dak li qiegħed jiġi definit bħala "falsifikazzjoni" ma jikkostitwixxix ikkopjar jew riproduzzjoni tas-sistema oriġinali. Barra minn hekk, is-sistemi DRM m'humieq standard. Dawn jiddependu minn pjattaforma jew minn fornitur, u l-format tal-fajls jistgħu jkollhom brevet, u dan jikkostitwixxi xkiel għall-interoperabilità jew ikun maħsub li joħloq suq 'ilsir' billi tiġi eliminata l-kompetizzjoni. Il-holqien u l-użu ta' metodi ta' kkopjar sabiex il-konsumatur jew l-intrapriża titulari ta' liċenzja ta' software ikunu jistgħu jeżerċitaw id-drittijiet tagħhom (ikkopjar għal użu personali, bħala backup u għal użu fuq diversi tagħmir standard) m'għandux ikun ippenalizzat fih innifsu, iżda biss jekk ikun hemm l-element intenzjonali jew dak materjali ta' reat fuq skala kummerċjali.

4.3.6 Il-Kumitat jappoġġja l-prinċipju li l-azzjoni penali pubblika tkun indipendenti minn kwalunkwe azzjoni ċivili jew akkużi kriminali li jinbdew mill-vitma. Fil-fatt, f'kuntest dominat minn organizzazzjonijiet kriminali tal-mafja, il-vittmi jistgħu jsibuha bi tqila li jibdew proċeduri sabiex jipproteġu d-drittijiet tagħhom. Barra minn hekk, il-falsifikazzjoni kummerċjali, b'mod partikolari meta mwettqa minn grupp kriminali organizzat jew minn organizzazzjonijiet kriminali, saħansitra terroristi, tolqot l-ekonomija u l-benesseri soċjali. Il-ġlieda kontriha għandha tkun ir-responsabilità ta' l-Istat.

Brussell, 12 ta' Lulju 2007.

Il-President

tal- Kumitat Ekonomiku u Soċjali Ewropew

Dimitris DIMITRIADIS

4.3.7 Il-Kumitat jittama li kooperazzjoni effettiva bejn l-Istati Membri tkun tista' twassal għal ġlieda effettiva kontra n-netwerks internazzjonali tal-falsifikazzjoni, b'mod partikolari dawk marbutin ma' l-organizzazzjonijiet kriminali u ma' l-attivitajiet ta' hasil ta' flus. F'dan il-kuntest, wiehed ifakkar li numru minn dawn in-netwerks joperaw minn pajjiżi terzi u li huwa indispensabbli li l-azzjoni tkun estiża lil hinn mill-fruntieri ta' l-Unjoni permezz tal-mezzi offruti mil-liġi internazzjonali.

4.3.8 Fil-livell komunitarju, il-Kumitat jemmen li timijiet komuni ta' investigazzjoni mill-pulizija għandhom jaħdmu flimkien mat-timijiet doganali kif ukoll mal-vittmi tal-falsifikazzjoni jew l-esperti mahtura minnhom. Il-KESE jilqa' l-fatt li l-vittmi għandhom jiġu involuti fil-proċeduri ta' investigazzjoni, iżda jirakkomanda li r-rwol tagħhom għandu jkun illimitat għall-provvediment ta' informazzjoni lill-awtoritajiet pubbliċi. Ikun inapproprijat li wara akkuża ta' falsifikazzjoni kummerċjali, intrapriża tkun involuta fil-kontrolli ta' l-attivitajiet jew il-konfiska ta' proprjetà ta' kompetitur, li jitqies bħala innoċenti sakemm ma jiġix ippruvat mod iehor mill-Qorti. Għall-Kumitat huwa importanti li jiġu evitati tendenzi lejn gustizzja privata jew indhil abbusiv fil-proċeduri penali min-naħa ta' persuni li m'għandhom l-ebda awtorità pubblika.

4.3.9 Fl-aħhar, il-Kumitat huwa mħasseb bit-tendenza dejjem tikber li n-netwerks ta' l-Internet jittiehdu għall-skopijiet kummerċjali u bit-talbiet ta' estensjoni f'dan is-settur ta' attivitajiet tas-sanzjonijiet penali previsti fil-Ftehim TRIPS, kif jidher biċ-ċar fir-rapport 2006 tad-Dipartiment tal-Kummerċ ta' l-Istati Uniti dwar il-Kapitolu 301 u Super 301⁽¹³⁾, fl-applikazzjoni tat-Trattati WIPO dwar il-proprjetà intellettuali fuq l-Internet, li huwa għodda b'xejn fil-qasam pubbliku u oġġett komuni universali.

⁽¹²⁾ Digital Rights Management (ġestjoni tad-drittijiet diġitali, ewfemizmu għal "protezzjoni kontra l-kopji").

⁽¹³⁾ 2006 SPECIAL 301 REPORT USA.